


B'Tifkira tal-375 sena mit-Twaqqif tal-Kolleggjata Elenjana
Il-Kanonċi Elenjani fil-Knisja l-Qadima
(1635-1745)

Winston L. Zammit B.A.(Hons) M.A., P.G.C.E



Fis-seklu XVII u fis-seklu XVIII sas-sena 1745, il-Knisja l-Qadima ta' Birkirkara ddedikafa lit-Tlugh fis-Sema tal-Madonna kienet mhux biss il-parrokkjali ta' Birkirkara, iżda anke s-sede tal-Kapitlu Elenjan. Dan kien twaqqaf bit-thabrik tal-kappillan Dun Filippu Borg (1567-1649) permezz tal-Bolla tal-Papa Urbanu VIII tal-5 ta' Diċembru

1630. L-imsemmi Dun Filippu kien ta l-flus mehtieġa biex jitwaqqfu l-prependi tal-Prepositura u ta' tnaħ-il kanonikat. L-ewwel kanonċi kienu hadu l-pussess fil-Knisja l-Qadima fl-10 ta' Mejju 1635.¹

Lebsin il-pellicċa mill-ewwel Hadd ta' l-Avvent sa Sibt il-Ghid u l-kappamanja mill-Ghid sa lejliet il-bidu ta' l-Avvent, il-kanonċi

¹ Buhagiar V. Taghrif... (1985) p.7.



baqghu juffiċċjaw f'dil-knisja sa April tal-1745, meta l-parroċċa u l-kollegġjata ġew ittrasferiti fil-knisja l-ġdida ddedikata lil Sant'Elena fiċ-ċentru ta' Birkirkara. Kienu jingabru kuljum filghodu fil-kor għal-liturġija tas-sighat u l-quddiesa konventwali (kif ghadhom jagħmlu fil-Bażilka ta' Sant' Elena) u fil-ġhaxija biex ikomplu l-liturġija tas-sighat.

Mill-1635 sal-1745 hadu l-pussess fil-Knisja l-Qadima:

Hames Preposti: Dun Filippu Borg J.U.D (1635-1649), Dun Gustu Torrensi J.U.D (1649-1698), Dun Indri Pullicino J.U.D (1699-1701), Dun Ġakbu Galea J.U.D. (1702-1717) u Dun Ġużepp Gaspare Vassallo J.U.D. (1718-1749).²

Tliet Arċiprieti: Id-dinjità Arċipretali fi hdan il-Kapitlu Elenjan twaqqfet fl-1692, u magħha kien hemm marbuta l-kura ta' l-erwieh. L-arċiprieti kienu Dun Giovanni

Battista Scicluna (1692-1740), Dun Alberto Gabriele Scicluna (1740-1743) u Dun Karlu Bellia (1743-1754).³

Hamsin Kanonku: Mit-tiftix li għamilt jidher li minbarra l-Preposti u l-Arċiprieti, bejn l-1635 u l-1745 hadu l-pussess fil-Knisja l-Qadima 50 kanonku.⁴ Billi mhux possibbli li f'dan l-artiklu nsemmihom kollha, se nsemmi 'biss uħud. Tnejn mill-kanonċi, Dun Indri Galea SThD u Dun Giovanni Maria Zahra nhatru kanonċi tal-Katidral. Dun Indri Galea nhatar Arċipriet tal-Katidral fl-1640, filwaqt li Dun Giov. Maria Zahra, l-ewwel inhatar kanonku (1655) u wara Kantur tal-Katidral (1661).⁵

Tliet kanonċi kienu llawreati fit-Teologija, li kienu l-imsemmi Dun Andrea Galea, Dun Ġan Mari Sammut u Dun Anton Gatt,⁶ Filwaqt li ż-żewġ kanonċi l-oħra li kienu Dun Girgor Gatt u Dun Marju Borg, kienu llawrijati fil-liġi.

² Ibid. P. 10.

³ Ferris A., Descrizione delle Chiese di Malta e Gozo (Malta 1866) p.320.

⁴ L-ismijiet ta' dawn il-kanonċi ġbarthom minn 'ewġ manuskritti li hemm fil-Biblioteka l-Belt. NLM 16 u NLM 360, u mit-tielet Viċta Pastorali ta' l-Isqof Mons. Alpheran De Bussan, Arkivju Katidrali Malta Ms 191 Pars 11.

⁵ Ara NLM 16 pp 48, 103, 108.

⁶ Ibid., pp. 103, 105, 112.

L-imsemmi Dun Marju Borg kien illawrijat ukoll fit-Teologija u kien ukoll Protonotarju Appostoliku.⁷ Il-kanonċi Dun Ġwann Micallef u Dun Ġakbu Galea, li kien ukoll Prepostu, u Dun Lawrenz Vassallo kienu llawrijati fil-ligi ċivili u kanonika (J.U.D).⁸

Fost il-kanonċi sibt li kien hemm

tnejn li kellhom il-kariga ta' Viċi Parroku. Dawn kienu Dun Ġużepp Borg u Dun Ġużepp Micallef.⁹ Wiehed mill-kanonċi, Dun Lawrenz Vassallo, kien miet bil-pesta matul l-imxija l-kbira ta' l-1676,¹⁰ filwaqt li kanonku ieħor, Dun Karlu Hordop li kien irriżenja fl-1667, miet wara fil-belt ta' Vjenna.¹¹

⁷ Ibid., pp. 113, 114.

⁸ Ibid., pp. 106, 109 u 110.

⁹ Ibid., pp. 117, 118.

¹⁰ NLM 360 p. 504.

¹¹ Ibid., p. 508.